

ತ್ತದೆ. ವ್ಯವಸಾಯ ಕಾರ್ಮಿಕರಿಗೆ ಪರಿಹಾರ ಕಾರ್ಯಗಳು ಅವಶ್ಯಕವಾದಲ್ಲಿ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಯೋಜನೆಯಲ್ಲಿ ಮತ್ತು ಇಲಾಖಾ ಕಾಮಗಾರಿಗಳಲ್ಲಿ ಕೆಲಸವನ್ನು ಒದಗಿಸಲಾಗುವುದು.

ಈ) ಕೃಷಿ ಕಾರ್ಮಿಕರು ಕೃಷಿ ಕಾರ್ಯಗಳಲ್ಲಿ ತೊಡಗಿರುತ್ತಾರೆ. ಒಂದು ವೇಳೆ ಕೆಲಸದ ಅವಶ್ಯಕತೆ ಕಂಡು ಬಂದಲ್ಲಿ ಸಮಸ್ಯೆಯನ್ನು ಪರಿಹರಿಸಲು ಗ್ರಾಮೀಣ ಉದ್ಯೋಗದಡಿಯಲ್ಲಿ ಮತ್ತು ಇಲಾಖೆ ಕಾಮಗಾರಿಗಳ ಅಡಿಯಲ್ಲಿ ಕೆಲಸಗಳನ್ನು ತೆಗೆದುಕೊಳ್ಳಲಾಗುವುದು.

ಬಿ. ಡಿ. ಎ.ಯ ಬಗ್ಗೆ ಶ್ವೇತ ಪತ್ರ

೪೧೭ (೨೨೫) ಶ್ರೀ ಎಸ್. ಸೂರ್ಯನಾರಾಯಣ ರಾವ್ (ವರ್ತೂರು).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ೭ನೇ ವಿಧಾನ ಸಭೆಯ ಮೊದಲನೆಯ ಅಧಿವೇಶನದಲ್ಲಿ ಬಿ. ಡಿ. ಎ. ಬಗ್ಗೆ ಒಂದು ಶ್ವೇತ ಪತ್ರವನ್ನು ಪ್ರಕಟಿಸುತ್ತೇವೆಂದು ಸರ್ಕಾರದವರು ಭರವಸೆ ಕೊಟ್ಟಿದುದು ನಿಜವೇ ?

ಆ) ಹಾಗಿದ್ದಲ್ಲಿ ಈ ಭರವಸೆ ಕಾರ್ಯಗತವಾಗಿದರಲು ಕಾರಣಗಳೇನು ?

ಇ) ಈ ಶ್ವೇತ ಪತ್ರವನ್ನು ಯಾವಾಗ ಪ್ರಕಟಿಸಲಾಗುವುದು ?

ಶ್ರೀ ಎಂ. ಚಂದ್ರಶೇಖರ್ (ನಗರಾಡಳಿತ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಸಚಿವರು).—

ಅ) ಹೌದು.

ಆ) ವಿಷಯ ಸಂಗ್ರಹಣೆಗೆ ಕಾಲಾವಕಾಶ ಬೇಕಾಗಿರುವುದರಿಂದ ಇದು ವಿಳಂಬವಾಗಿದೆ.

ಇ) ಶ್ವೇತ ಪತ್ರವನ್ನು ಸಿದ್ಧಪಡಿಸಲಾಗುತ್ತಿದೆ. ಶ್ವೇತ ಪತ್ರವು ಸಿದ್ಧವಾದ ಕೂಡಲೇ ಇದನ್ನು ಪ್ರಕಟಿಸಲಾಗುವುದು.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ.)

ಸಂಖ್ಯೆ ಕ್ಷೇತ್ರದಲ್ಲಿರುವ ವಿದ್ಯುಚ್ಛಕ್ತಿಯ ಬಗ್ಗೆ

೪೧೮ (೧೪೦) ಶ್ರೀ ಬಾಕೀಲ ಹುಕ್ಕರಪ್ಪ.—ಮಾನ್ಯ ಅಬ್ಕಾರಿ ಮತ್ತು ವಿದ್ಯುಚ್ಛಕ್ತಿ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಸಂಖ್ಯೆ ಕ್ಷೇತ್ರದ ಶಾಣಾಯಾರು, ಮತಿರಳು, ಎಡಮಂಗಲ, ಚಾರ್ವಕ ಮೊದಲಾದ ಕಡೆಗಳಿಗೆ ವಿದ್ಯುಚ್ಛಕ್ತಿಯ ಸಲಕರಣೆಗಳಿಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಾದರೆ ವಿದ್ಯುತ್ ಸಲಕರಣೆಗಳನ್ನು ಸಂಖ್ಯೆ ವಿದ್ಯುತ್ ಕೇಂದ್ರಕ್ಕೆ ಯಾವಾಗ ಒದಗಿಸಿ ಕೊಡಲಾಗುವುದು ?

ಶ್ರೀ ಜೆ. ಎಚ್. ಪಟೇಲ್ (ಅಬ್ಕಾರಿ ಮತ್ತು ವಿದ್ಯುಚ್ಛಕ್ತಿ ಸಚಿವರು).—

(ಅ) ಈ ಸ್ಥಳಗಳಲ್ಲಿ ವಿದ್ಯುಚ್ಛಕ್ತಿ ಒದಗಿಸಲು ಬೇಕಾದ ಸಲಕರಣೆಗಳಿಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆ.

(ಆ) ಬೇಕಾಗುವ ಸಲಕರಣೆಗಳನ್ನು ಆದ್ಯತೆ ಮೇರೆಗೆ ೧೯೮೩-೮೪ರಲ್ಲಿ ಒದಗಿಸಲಾಗುವುದು.

ಶ್ರೀ ಬಾಕೀಲ ಹುಕ್ಕರಪ್ಪ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಮಂತ್ರಿಗಳು ಆದ್ಯತೆಯ ಮೇಲೆ ಒದಗಿಸಲಾಗುತ್ತದೆಂದು ಹೇಳಿದ್ದಾರೆ. ಆದ್ಯತೆ ಎಂದರೆ ಯಾವಾಗ ಎಂಬುದನ್ನು ಸ್ಪಷ್ಟವಾಗಿ ಹೇಳಬೇಕು.

ಶ್ರೀ ಜೆ.ಹೆಚ್. ಪಟೇಲ್.—ಮಾನ್ಯ ಅಧ್ಯಕ್ಷರೇ ೩೧-೩-೧೯೮೪ರ ಒಳಗಾಗಿ ಮಾಡುತ್ತೇವೆ.